

قورئان له‌نیوان ئیمه و ئەواندا

سه‌روه‌ر پینجۆینی

له کوردستاندا کۆمه‌لیک رۆشنیر و نوسه‌ری ئیسلامی هه‌ن که جگه له باوه‌ڕێکی ئایینی که هیچ پێوه‌ی ماندو نه‌بون و جگه له رۆشنیرییه‌کی ئیسلامی ساده و شاره‌زاییه‌کی کهم و کورت له که‌له‌پوری ئیسلامی، هیچی تریان په‌یدا نه‌کردوه و زیاتر له‌وه خۆیان ماندو نه‌کردوه.. له‌گه‌ڵ ئەوه‌شدا خۆیان به‌سه‌ر باس و خواسی ئیسلام و قورئان و ئاییندا سه‌پاندوه و چه‌زبان له‌وه‌یه ئەو قسه‌و باسانه قورخ بکه‌ن و پێیان وایه هه‌ر مافی خۆیا نه قسه‌و باسیان له‌سه‌ر ئیسلام و قورئان هه‌بیٔ.. ئیتر ئەگه‌ر که‌سیک بیٔ و به‌جیا له ئینتیای ئایدیۆلۆجیای ئەوان توێژینه‌وه و بیروپرا و قسه‌و باسی له‌سه‌ر ئیسلام و قورئان هه‌بیٔ و کۆششی خۆی له‌و بواره‌دا بخاته به‌ر چاوی خوێنه‌ران؛ ئەوان پێیان وایه که ئەو که‌سه ده‌ستی بۆ شتی‌ک بردوه که ته‌نها مافی ئەوانه ده‌ستی بۆ به‌ن، به‌لکو - به‌پشتبه‌ستن به نمونه‌یه‌کی خراپ و بیکه‌لکی وه‌کو نوسینه‌کانی خاوه‌نی کتیی (سیکس و شه‌رع و ژن) - تۆمه‌تباری ده‌که‌ن به (نه‌زانی) و (بیشه‌رمی)، یانی گوايه هه‌ر که‌س توێژینه‌وه‌ی په‌خنه‌یی له‌سه‌ر ئیسلام و قورئان بکات ئەوه هه‌م (نه‌زان) ه‌ و هه‌م (بیشه‌رم) ه‌، واته له نه‌زانیه‌وه په‌خنه ده‌گریٔ و ئەگه‌ر شاره‌زا بوايه په‌خنه‌ی له ئیسلام نه‌ده‌گرت، و بیشه‌رمیشه و سوکایه‌تی به ئیسلام ده‌کات.. ئەم بیرکردنه‌وه‌یه ده‌ستپێکی پرۆژه‌یه‌کی ئایینی دا‌کوکیکارانه‌ی وه‌کو پرۆژه‌ی (تیشک) ه‌، به‌لکو وێردی سه‌ر زمانی هه‌مو ئەوانه‌یه که ده‌گریٔ پێیان بلی‌ن رۆشنیری ئیسلامی.. به‌لکو ئەوانه هه‌مو توێژه‌ر و نوسه‌ری‌کی په‌خنه‌گر به به‌کری‌گیراو و هاندراو و (ده‌ست) و (نه‌خشه) و (پیلان) له قه‌ڵه‌م ده‌ده‌ن.. خۆیان له‌وه بێ‌ئاگا ده‌که‌ن که هه‌مو نوسه‌ر و توێژه‌ری‌ک مرۆ‌فییکی عه‌ودا‌له و بیرکردنه‌وه‌ی خۆی هه‌یه. هه‌روه‌ها هه‌ر که‌سیک په‌خنه‌ی گرت ئەوان تۆمه‌تباری ده‌که‌ن به‌وه‌ی زانیاریه‌کان ده‌دزیٔ و خۆی خاوه‌نی قسه و زانیاریه‌کانی خۆی نه‌یه. ئەم تۆمه‌ت و قسه‌و قسه‌لۆ‌کانه‌ش، هه‌مویان له‌رق و ده‌مارگیری ئایینه‌وه سه‌رچاوه ده‌گرن.

من له زۆر باب‌ه‌تدا سه‌لماندومه که نوسه‌ره ئیسلامیه‌کان و مه‌لاکان، خۆیان نه‌زانن و ئاگایان له ئیسلام که‌م و کورته، و هه‌ر نوسه‌ره ئیسلامیه‌کانیش زیاتر زمانی سوکایه‌تی و ناو‌زرا‌ندن به‌کار ده‌هێنن. پێویستی‌ش به

24/12/2010

نمونه‌هه‌یانه‌وه ناکات، ئه‌گه‌ر که‌سیک ته‌نها ته‌ماشایه‌کی ئه‌و شتانه بکات له‌سه‌ر من نوسراون ئه‌و راستیه‌ی به‌رونی بۆ ده‌رده‌که‌وێت.

نمونه‌یه‌کی نزیکه‌ی ئهم جۆره‌ قسه‌ و تۆمه‌تانه، ئه‌و داکوکیه‌ لاواز و هه‌زاره‌ی بلاوکه‌راوه‌یه‌ک بو به‌ ناوی (مه‌ودا) (ژماره‌ ٥) پاشکۆی رۆژنامه‌ی (کۆمه‌ل) (ژماره‌ ٤٤٦) (٢/١١/٢٠١٠)، به‌ ناوێشانی (مه‌ودایه‌ک له‌پێناوی قورئاندا). ئهم ته‌وه‌ریه‌ که‌ ژماره‌یه‌کی ئه‌و بلاوکه‌راوه‌یه‌ی بۆ ته‌رخان کرابو، له‌وه‌دا کورت ده‌بیته‌وه‌ که‌ گوايه‌ (عه‌لمانیه‌تی کوردی) و به‌تایبه‌تی ده‌زگای چاودێر، که‌وتوه‌ته‌ (دژایه‌تیکردنی ئیسلام) و "بازاری که‌ساس بوه‌ و ده‌یه‌وێت له‌سه‌ر قورئان خۆی بژێینیه‌وه‌" [هه‌روه‌کو ئیسلامی سیاسی له‌ هه‌ریمی کوردستاندا بازاریکی ره‌واجداریه‌ی هه‌یه‌ت!] و له‌م بابه‌تانه‌.. له‌ ناوه‌رۆکیشدا ئه‌و قسانه‌ درێژه‌یان هه‌بو، له‌گه‌ڵ هه‌ندیک قسه‌ی تر که‌ ماندو نابن له‌ دوباره‌کردنه‌وه‌یان، وه‌کو ئه‌وه‌ی ده‌لێن "هه‌رچی عه‌لمانیه‌کان ده‌ینوسن وه‌رگێڕان و گواستنه‌وه‌ی نوسینه‌ی عه‌لمانیه‌کانی عه‌ره‌به‌" [ئهمه‌ له‌ کاتی‌دا هه‌مو رۆشنیریه‌که‌ی ئه‌وان سه‌رله‌به‌ری وه‌رگێڕانی کولتوری عه‌ره‌بی - ئیسلامیه‌] و ده‌لێن "ئه‌وه‌ی ئه‌وان ده‌یکه‌ن له‌ دنیای عه‌ره‌به‌دا هه‌یچی به‌ده‌سته‌وه‌ نه‌داوه‌" [هه‌روه‌کو ئیسلامی سیاسی له‌ دنیای عه‌ره‌به‌دا شتی زۆری به‌ده‌سته‌وه‌ داوه‌ت!] و ده‌لێن "ئه‌وانه‌ کۆمه‌لیک خه‌لکی داخه‌له‌دێن به‌رامبه‌ر ئیسلام" [یان خۆیان زۆر سینه‌سافن به‌رامبه‌ر خه‌لک و بیروپا و مه‌به‌ده‌ئی خه‌لک!!] و کۆمه‌لیک قسه‌ و برۆبیانوی له‌م بابه‌ته‌ که‌ مه‌گه‌ر ته‌نها به‌سه‌ر مورید و مه‌نسوبی خۆیاندا تێپه‌ر بین. پێش هه‌مو شتی‌ک ئهم هه‌لوێسته‌ دره‌نگه‌خته‌ی ئیسلامیه‌کان، ته‌نها هه‌وێلیک بو بۆ گه‌یشته‌وه‌ به‌ ناڕه‌زایی و سه‌کالا و هه‌رانانه‌وه‌ی مه‌لاکانی (به‌کیتی زانایان)، ئه‌گه‌رنا ئه‌گه‌ر داکوکی له‌ قورئان ئه‌و شته‌ لاوازه‌ بیته‌ که‌ له‌و بلاوکه‌راوه‌یه‌دا بیه‌یان ئه‌وا هه‌ر له‌ ئیسته‌وه‌ من پێیان ده‌لێم ده‌ستی لێ بشۆن و ئه‌و داکوکیه‌ش مه‌که‌ن، چونکه‌ لێشاوی توێژینه‌وه‌ی ره‌خنه‌یی له‌سه‌ر ئیسلام و قورئان زۆر زۆر له‌وه‌ به‌هێزتره‌.. توێژینه‌وه‌ی ره‌خنه‌یی زانستی راسته‌قینه‌ له‌سه‌ر ئیسلام و قورئان به‌ زمانه‌ ئورۆپایه‌یه‌کان وله‌ جیهانی کتیی ئورۆپایی (جیهانی) -ه‌وه‌ ده‌ست پێ ده‌کات، ئینجا عه‌ره‌بی و کتیبخانه‌ی عه‌ره‌بی، ئینجا له‌م هه‌ریمه‌ چه‌په‌ک و دواکه‌وتوه‌ی خۆماندا به‌ هه‌ر حالیک بیته‌ و به‌ هه‌ر ناڕه‌حه‌تییه‌ک بیت هه‌ندیک توێژینه‌وه‌ی ره‌خنه‌یی له‌سه‌ر ئیسلام و قورئان به‌ره‌م ده‌هێنین.. به‌لکو پێم وایه‌ ئه‌و داکوکیه‌ی ئه‌و کۆمه‌له‌ نوسه‌ر و رۆشنیریه‌ ئیسلامیه‌ی که‌ (مه‌ودا) ژماره‌یه‌کی بۆ ته‌رخان کردن له‌وه‌ لاوازتره‌ بیته‌ وه‌لامی توێژینه‌وه‌کانی ته‌نها توێژه‌ریکی کوردی وه‌کو من. تا ئیستاش نه‌یانتوانیوه‌ وه‌لامیکی زانستی بۆ ته‌نها توێژینه‌وه‌یه‌کی کۆنی من ئاماده‌ بکه‌ن که‌ بریتیه‌ له‌ (ره‌خنه‌ له‌ لیکدانه‌وه‌ی زانستی بۆ قورئان) که‌ نزیکه‌ی (١٠) ساڵ له‌مه‌وه‌ پێش نوسیومه‌، چ جایی توێژینه‌وه‌ تازه‌کانم له‌سه‌ر قورئان.

له سه‌ره‌تاوه زیاتر له‌سه‌ر دو پرۆبیانوی ئه‌وان هه‌لۆیسته ده‌که‌م که هه‌میشه دوباره‌ی ده‌که‌نه‌وه، ئه‌وانه‌ش: (١) ده‌لێن ئه‌و نویسنه‌ ره‌خنه‌ییانه هه‌ره‌شه‌ن بۆ سه‌ر ئاسایشی هه‌رێم و خه‌ڵکی ده‌وروبه‌رمان لێ ده‌وروزێن و سومعه‌ی ئایینی هه‌رێمی کوردستان خراپ ده‌که‌ن! (٢) ده‌لێن ئه‌و نویسنه‌ ره‌خنه‌ییانه ده‌بنه‌ هۆی وروژانی جه‌ماوهر و راپه‌رپێیان.. ئه‌م دو پرۆبیانوه‌ش ته‌نها دو په‌یامی سیاسین و ده‌یاندن به‌ گوێی ده‌سه‌لاتدا بۆ ئه‌وه‌ی - به‌ خه‌یالی ئه‌وان - ئه‌و نویسنه‌ ره‌خنه‌ییانه قه‌ده‌غه‌ بکات.. به‌ لām له‌گه‌ڵ ئه‌وه‌شدا من زیاتر له‌سه‌ریان ده‌پۆم:

ئایا ئه‌م نویسنه‌یه‌ ئیمه‌ هه‌ره‌شه‌ن بۆ سه‌ر ئاسایشی هه‌رێم؟!

بیانوی گه‌وره‌یان هه‌مان ئه‌و قسه‌یه‌ پێکه‌نیناویه‌یه که کاتی خۆی له‌ عه‌ریزه‌ی مه‌لاکاندا بۆ قه‌ده‌غه‌کردنی توێژینه‌وه ره‌خنه‌یه‌یه‌کان (که به‌ ناوی "نامه‌ی ناڕه‌زایی به‌و سوکایه‌تیانه‌ی که له‌ کوردستان به‌ دینه‌که‌مان ده‌کرێت" ٢٠٠٨/٥ بلاویان کرده‌وه) هه‌بو: که ده‌لێن پێویسته‌ رێگری له‌م نویسنه‌ ره‌خنه‌ییانه بکرێت بۆ ئه‌وه‌ی گه‌لانی موسوڵمان دژمان نه‌هه‌ستنه‌وه!

ئیمه‌ی کورد زۆرمان چه‌شت به‌ ده‌ستی گه‌لانی موسوڵمان: ئه‌وه له‌ فتوحات و ده‌سه‌لاته‌ ئیسلامیه‌کان. ئه‌وه له‌ تورکه عوسمانیه‌کان. ئه‌وه له‌ فارسه‌کان. ئه‌وه له‌ پڕێمه‌ عه‌ره‌یه‌یه‌که له‌دوای یه‌که‌کان. تا ئێسته‌ش ئه‌و ده‌نگه‌ عه‌ره‌ی و ئیسلامیه‌ی دان به‌ مافی کورددا ده‌نێن له‌ جیهانی عه‌ره‌ی و ئیسلامیدا زۆر ده‌گمهنن، له‌ناو روناکبیره‌ عه‌ره‌یه‌ ناوداره‌کانیشدا ئێسته‌ من ته‌نها ناوی (به‌سه‌سام ده‌رویش) م له‌ یاده‌ که‌ دان بنیّت به‌ مافی ره‌ه‌وای گه‌لی کورددا و که‌سی تر شک نابهم. پرسیارت له‌ (نه‌صر ئه‌بو زه‌ید) و (موحه‌مه‌د عابید جابیری) یش بکراوه‌ ده‌باره‌ی مافی سه‌ربه‌خۆیی کورد (جیابونه‌وه‌ی کوردستان له‌ نیشته‌انی عه‌ره‌ی)؛ جگه‌ له‌ منگه‌مگیکی مه‌ثلوف هیچ جوابیکی تریان نه‌ده‌دايته‌وه. تا ئێسته‌ش عه‌ره‌به‌ موسوڵمانه‌کان پێناسه‌ی (به‌کرێگه‌راوی ئیسپانی و ئه‌مێریکا) بۆ ئیمه‌ داده‌نێن. مه‌گه‌ر ته‌نها که‌تیه‌کانی (ئه‌نصار و سسونه‌) ی کوردی توانیشتیان کونییه‌ی خۆیان لای عه‌ره‌ب له‌و لایه‌نه‌وه‌ پاک بکه‌نه‌وه. بچۆ بۆ به‌غداد و بلی "من کوردم"، یه‌که‌سه‌ر ده‌لێن "له‌ شیه‌ال جاسوسه‌ ئیسپانیلیه‌کان چی ده‌که‌ن و چۆن رێگه‌یان ده‌ده‌ن؟!!" من خۆم له‌ به‌غداد چه‌ند جار پرسیاری ئه‌وه‌یان لێ کردوم!

ئیمه‌ چ سویدی‌مان له‌ ئیسلام بینوه‌ جگه‌ له‌ ژێرده‌سته‌یی و پاشکویه‌تی کولتوری و سیاسی؟! شتیکیشان له‌ ئیسلام بۆ خۆمان نه‌چڕیوه، نه‌مانتوانیوه‌ یان رێگه‌ نه‌دراوین رێبازیکیش له‌ ئیسلامدا بۆ خۆمان دروست که‌ین، بۆیه له‌ ئیسلامه‌تیشدا هه‌ر موحتاج و سوآلکه‌ری به‌ر ده‌رگای عه‌ره‌ب و عه‌جه‌مین.

24/12/2010

چ گه‌لیکی موسولمان، چ کۆمه‌لگایه‌کی ئیسلامی، تا ئیستا هاوکاری کردوین و دۆستایه‌تی کردوین؟ نه‌خێر و مه‌لێ! بلێ: چ گه‌لیکی موسولمان تا ئیستا پێمان فێر نه‌بوه و سه‌د جار هێرش نه‌کردوینه‌ته‌ سه‌ر و مافی نه‌خواردوین و داگیری نه‌کردوین؟! گه‌لانی ده‌ورو به‌رمان: عه‌ره‌ب و عه‌جه‌م و تورک، هه‌مویان هه‌ر به‌ ناوی ئیسلامه‌تی و خه‌لافه‌ت و ئیلامه‌ته‌وه به‌دریژایی میژویان داگیران کردوین و مافیان پێشیل کردوین و نکولیان له‌ میژومان کردوه و به‌ نه‌وه‌ی جنۆکه و جڕ و جانه‌وه‌ر پێناسه‌یان بۆ کردوین.. ته‌نها کاتیگ لێمان رازی بون که به‌ دڵ و به‌ گیان خزمه‌تی کولتور و زمان و سیاسه‌تی ئه‌وانان کردبێت.

به‌لام ئیمه‌ ته‌نها له‌ گه‌ل دراوسی نزیکه‌کانماندا، ئه‌وانه‌ی که هاوبه‌شی نیشتمان و هاوبه‌شی ئیسلامه‌تیان نین: ئاشوریه‌کان و ئه‌رمه‌نیه‌کان و ئێزدیه‌کان.. ته‌نها له‌ گه‌ل ئه‌وانه‌دا هاتوینه‌ته‌ ده‌ست و دێن و، ته‌نها به‌وانه و یراوین و ده‌ویرین و، ته‌نها له‌وانه هه‌چ شتێگ قبول ناکه‌ین. هه‌ر ئه‌وانه‌ش شایه‌نی دۆستایه‌تی ئیمه‌ بون و هه‌ر ئه‌وانه‌ش چاره‌نوسیان به‌نده به‌ چاره‌نوسانه‌وه.

ئینجا من نالیم خۆشمان بخره‌یه‌ به‌وه‌شی خۆڕئاواییه‌کانه‌وه، به‌شیکی زۆری مه‌ینه‌تییه‌کانی میژوی نوێیان له‌ ئه‌ستۆی خۆڕئاواییه‌کانه. به‌لام هه‌ر چۆنێک بێت ده‌بێت دۆست و دوژمنی خۆمان بناسین. به‌گشتی دۆستان که‌مه. به‌دڵنیاویه‌وه ده‌لیم موسولمانانی ده‌ورو به‌رمان (عه‌ره‌ب و عه‌جه‌م و تورک) دۆستان نین، بۆیه ئه‌وه ناھێن که ئیسلامیه‌کان و مه‌لاکان نوسه‌ری ئازادی کورد له‌بهر خاتری ره‌زامه‌ندی ئه‌وان سه‌رکوت بکه‌ن.

(عه‌ره‌ب و عه‌جه‌م و تورک) ئه‌گه‌ر بیا نه‌ویت ئیمه‌ داگیر بکه‌ن و هێرشان بکه‌نه‌ سه‌ر؛ ئیسلامه‌تی دادمان نادات، ئه‌وان له‌ بنه‌ره‌ته‌وه دان ناڤن به‌ بون و میژو و خاگ و مافی نه‌ته‌وه‌ییاندا، ئیمه‌ لای عه‌ره‌ب (خه‌لکی شیعایی) ین و به‌شیکی له‌ (به‌ه‌وابه‌ی شه‌رقی) و لای عه‌جه‌م خه‌لکی ویلاتی ئێرانی (کوردستان) ین و زمانه‌که‌مان له‌هه‌جه‌یه‌کی شیواوی فارسیه‌ و لای تورک (تورکی شاخ) ین. له‌ زۆبه‌ی حاله‌ته‌کانیشدا ئه‌وان باوه‌ریان به‌ موسولمانیته‌ی و ئاینداریته‌ی ئیمه‌ نیه‌ و مه‌تانه‌ی پێ ناکه‌ن، چونکه‌ کورדיین. ئه‌گه‌ر موسولمانیته‌ی ئیمه‌ له‌ به‌رامبه‌ر (ئنه‌فال) و (کیمیاباران) دا هه‌چ سودیکی نه‌بویت و دادی نه‌دایه‌تین؛ ئیتر بۆچیانه؟! دوای ئنه‌فال و کیمیاباران هه‌رچی ده‌بێت با بێت، له‌وه خراپترمان به‌سه‌ر نایه‌ت. ئه‌وه‌ی به‌سه‌رمان دیت په‌یوه‌ندی به‌ راده‌ی ئیسلامه‌تیانه‌وه نیه‌ به‌لکو په‌یوه‌ندی به‌ کێبه‌رکی سیاسی و ئابوری نیوان گه‌لانی ناوچه‌وه‌ هه‌یه. که ئیسته‌ به‌تایه‌تی پالنه‌ری نه‌ته‌وه‌یی و ئابوری سه‌د جار له‌ پالنه‌ری ئایینی به‌هێزتره: عه‌ره‌ب ئیسته‌ نالین کوردیش موسولمانه‌ با که‌رکوک بۆ خۆیان بێت و با سه‌ربه‌خۆیان به‌رقه‌رار بێت! له‌ راستیدا هه‌چ کاتیگ وایان نه‌وتوه، له‌ سه‌رده‌می سه‌لاحوددینیشدا که به‌ سوپای کوردان قودس

24/12/2010

رزگار ده‌کرا و هێرش (خاچپه‌رستان) بۆ سه‌ر نیشتمانی عه‌ره‌ی به‌رپه‌رچ ده‌درا؛ عه‌ره‌ب نه‌یانوتوه‌ با له‌به‌ر خاتری ئه‌وه
 کوردستان ئیباره‌تیکی سه‌ربه‌خۆیی، به‌لکو له‌ کۆتاییدا وتیان سه‌لا حوددین ته‌کریتی و عێراقیه!

راپه‌ڕینی جه‌ماوه‌ر!

بیانویه‌کی تریان ئه‌وه‌یه‌ که ده‌لێن با جه‌ماوه‌ر رانه‌په‌رێت! که دیاره‌ مه‌به‌ستیان له‌ جه‌ماوه‌ر هه‌ر خۆیا نه‌! ئه‌مه
 هه‌ره‌شه‌یه‌کی ژێراوژێره‌ به‌ راپه‌ڕینی خۆیان یان راپه‌ڕینی جه‌ماوه‌ر به‌ فیتی خۆیان! ئه‌گه‌ر ئیوه‌ و مه‌لاکان نه‌یکه‌ن به
 هه‌للا، جه‌ماوه‌ر خراب له‌ مه‌سه‌له‌کان حالی نه‌که‌ن و، سۆزی خه‌لک به‌ زۆر و به‌ وتاری ئاگرین نه‌بزوین و، نوسینی
 زانستی و ره‌خنه‌یی به‌ (سوکیه‌تی به‌ ئاین و خوا و پیغه‌مبه‌ر) پیناسه‌ نه‌که‌ن بۆیان؛ جه‌ماوه‌ر ئیشی به‌م جو‌ره‌ مه‌سه‌لانه
 چیه‌؟! خۆشتان باش ده‌زانن ئه‌وه‌ی هه‌مو جه‌ماوه‌ر کۆده‌کاته‌وه‌ و ده‌یانکات به‌ یه‌ک ده‌نگ ته‌نها هۆکار و
 پێداویسته‌کانی ژیان و کێشه‌کانی گوزهران و ژیانی رۆژانه‌یه‌ نه‌ک بیربواوه‌ر. ئینجا ئیوه‌ باس له‌ کام جه‌ماوه‌ر ده‌که‌ن؟!
 ئیوه‌ دلێان که جه‌ماوه‌ریکی ئه‌وتۆتان له‌گه‌ڵ مابێت؟ دوا‌ی ئه‌و هه‌مو ئاژاوه‌ و کوشتوبه‌ر و تێرۆر و تاوانکاریه
 چاوه‌ڕێن جه‌ماوه‌ر به‌گشتی به‌رگری له‌ ره‌وتی ئیسلامی بکه‌ن و داوا‌ی له‌ناو‌بردنی رۆشنیر و نوسه‌ری ئازاد بکه‌ن؟ من
 به‌روا ناکه‌م، مه‌گه‌ر ئیوه‌ چه‌واشه‌یان بکه‌ن و خراب حالیان بکه‌ن! ئه‌وه‌ش زۆر ناخایه‌نیت و راستی هه‌ر ده‌رده‌که‌وێت.

ئیمه‌ و ئه‌وان و بریاری پێشوه‌خت

ئیسلامیه‌کان و نوسه‌ره‌کانی (مه‌ودا)، ره‌خنه‌ی ئه‌وه‌ له‌ ئیمه‌ ده‌گرن که ئیمه‌ به‌ بریاری پێشوه‌خته‌وه‌ له‌ ئیسلام و
 قورئان ده‌کۆلینه‌وه‌! من نازانم ئه‌مانه‌ چۆن رۆیان دیت له‌م جو‌ره‌ قسانه‌ بکه‌ن!! خۆیان نه‌ک به‌ به‌لگه‌ به‌لکو به
 کوشتنیش واز له‌ باوه‌ری خۆیان ناهین، هه‌ر کاتێک ئه‌وان باسی ئیسلام بکه‌ن نه‌ک به‌ بریاری پێشوه‌خته‌وه‌ باسی ده‌که‌ن
 به‌لکو چاوه‌ڕێی (ئه‌جر) و (پاداشت) ی خوا‌یشتن! به‌لام هێشتا دین ئیمه‌ به‌ (بریاری پێشوه‌خت) تۆمه‌تبار ده‌که‌ن!
 سه‌باره‌ت به‌ خۆم، من ئاماده‌م هه‌مو باوه‌ر و بیروپراکانی خۆم بگۆرم، به‌ مه‌رجی بونی به‌لگه‌ی زانستی. هه‌یچ
 شتێک لای من پێرۆز نه‌یه، هه‌یچ بیروپرایه‌ک لای من ئه‌وه‌نده‌ گرنگ نه‌یه که به‌لگه‌ هه‌بێت له‌دژی و وازی لێ نه‌هینم... پیم
 وایه‌ ئه‌وه‌شم له‌ ژیانی زانستی خۆمدا سه‌لماندوه‌. رۆژانه‌ هه‌له‌کانی خۆم راست ده‌که‌مه‌وه‌. هه‌یچ نوسینیکم نه‌یه که دوا‌ی
 ماوه‌یه‌ک خۆم تییینیم له‌سه‌ری نه‌بیت و ده‌ستکاری نه‌که‌م. من ده‌زانم بێلایه‌نی و زانستی‌بون و یه‌کلا بونه‌وه‌ی زانستی
 چۆنه‌ نه‌ک رۆشنیریکی ئایینی که خۆی به‌ سه‌ربازی گوێپرایه‌لی ئایینه‌که‌ی و حیزبه‌ ئایینه‌که‌ی ده‌زانیت و ناتوانیت له
 فهرمانی لا بدات.

ئه‌وه ئیسلامیه‌کانن که له هه‌یج باریکدا ئاماده‌نین واز له (برپاری پێشوه‌خت) ی خۆیان به‌یئن. به‌گشتی، ئه‌و جووره‌ قسانه‌، باسی (دورکه‌وته‌وه‌ له برپاری پێشوه‌خت) و (بیلایه‌نی) و... هتد، له که‌سی باوه‌ردار نایه‌ت.. نازانم چۆن ئه‌وانه‌ رویان دیت باسی ئه‌و شتانه‌ بکه‌ن.. پیکه‌نیناویه!

من و بلاوکراوه‌ عه‌لمانیه‌کان

ئیسلامیه‌کان زۆر جار پێم ده‌لێن بۆچی نویسینه‌کانی خۆت ده‌خه‌یته‌ خزمه‌تی عه‌لمانیه‌کان.. نو سه‌ره‌کانی مه‌ودایش باسی ئه‌وه‌ ده‌که‌ن که ئه‌و نویسینه‌ ره‌خنه‌ییانه‌ له خزمه‌تی ده‌سه‌لات و لایه‌نیکی دیاریکراو دان.. منیش ده‌لێم: ئه‌گه‌ر - بۆ نمونه - رۆژنامه‌ی (کۆمه‌ڵ) یان (یه‌کگرتو) نویسینی من بلاو بکاته‌وه‌، ئه‌وا له‌گه‌ڵ هه‌ر بابته‌یکدا برێک پاره‌یش ده‌نێرم! ئه‌گه‌ر (چاو دێر) له‌ به‌رامبه‌ر هه‌ر لاپه‌ره‌یه‌ک نویسینی مندا برێ (١٠٠) هه‌زار دیناری بریمه‌ر خه‌لاتم بداتی؛ ئه‌وا من بۆ رۆژنامه‌ی (کۆمه‌ڵ) یان (یه‌کگرتو) بۆ هه‌ر نویسینیکم برێ (١٠٠) دۆلاریان بۆ ده‌نێرم ئه‌گه‌ر نویسینه‌که‌ بلاو بکه‌نه‌وه‌.. ئه‌مه‌ش له‌ به‌ر ئه‌وه‌ نالێم که ده‌زانم هه‌یج بلاوکراوه‌یه‌کی ئیسلامی نویسینی من بلاو ناکاته‌وه‌، به‌لکو له‌و روانگه‌یه‌وه‌ و ده‌لێم که ئاواتمه‌ بگه‌مه‌ ناو عه‌قڵی ئیسلامی، ئاواتمه‌ نویسن و بیروپراکاتی خۆم بگه‌یه‌نمه‌ خه‌لکی موسوڵمان، ئاواتمه‌ له‌گه‌ڵ بیرێ ئیسلامیدا کارلێک و ئال و وێرم هه‌بێت.. خۆ من بۆ عه‌لمانیه‌ حیزبیه‌کان نانوسم.. من بۆ ئه‌و خۆینه‌ره‌ عه‌ودالانه‌ ده‌نوسم که ئه‌و بابته‌ ئیسلامی و قورئانیانه‌ بۆیان گرنگن، نه‌ بۆ عه‌لمانییه‌که‌ ده‌نوسم که ته‌نها به‌رژوه‌ندی حیزبی خۆی ده‌وێت، نه‌ بۆ ئیسلامیه‌که‌ ده‌نوسم که ته‌مای ده‌سه‌لاتی هه‌یه‌ و به‌رژوه‌ندی حیزبی خۆی ده‌وێت، به‌لکو بۆ مرو‌فی موسوڵمان ده‌نوسم که ئه‌و بابته‌ گرنگن بۆی. به‌لکو ئه‌گه‌ر به‌ ده‌ستی خۆم بوایه‌ له‌ مه‌که‌که‌ توێژینه‌وه‌م ده‌کرد! حه‌زم ده‌کرد له‌ لانه‌کی سه‌ره‌له‌دان ئیسلامدا توێژینه‌وه‌ و (تنقیبات) م بکرایه‌. ناخۆشترین شتیش بۆ من ئه‌وه‌یه‌ له‌ جه‌ماوه‌ری موسوڵمان دا برێم.. خۆماندوکردنی من هه‌موی بۆ هۆشیارکردنه‌وه‌ی مرو‌فی موسوڵمانه‌ به‌رامبه‌ر که‌له‌پوری کولتوری خۆی..

به‌لام دلنایام که هه‌یج بلاوکراوه‌یه‌کی ئیسلامی هه‌یج نویسینیک بلاو ناکاته‌وه‌ که به‌ مو لا بدات له‌ بیروباوه‌ر و ئایدیۆلۆجیای ئه‌و گروپه‌ی که خاوه‌نی بلاوکراوه‌یه‌.. نه‌ک نویسینی ره‌خنه‌یی من بلاو ناکه‌نه‌وه‌ به‌لکو نویسینی ئه‌و که‌سانه‌ش بلاو ناکه‌نه‌وه‌ که پێشتر ئه‌ندامی خۆیان بون و له‌سه‌ر ئه‌وه‌ی گروپه‌که‌ باوه‌ر ده‌کاته‌ قوربانی سیاسه‌ت وازیان له‌ گروپ هێناوه‌.. کاتی خۆشی که من له‌ گو‌فاری (هه‌ژان) دا هه‌ندیک توێژینه‌وه‌ی خۆم له‌سه‌ر قورئان بلاو کرده‌وه‌ زۆریک له‌و رۆشنه‌یه‌ ئیسلامیانه‌ هه‌لوێستیان گونجاو نه‌بو و هه‌ندیکیان له‌لای سه‌رنوسه‌ری (هه‌ژان) سکا‌لایان ده‌کرد! له‌ کاتیکیدا ئه‌و گو‌فاره‌ سه‌ر به‌ یه‌کگرتویش بو.

24/12/2010

له‌به‌ر ئه‌وه با جاري‌کی تر ئیسلامیه‌کان ئه‌و قسانه دوباره نه‌که‌نه‌وه و نه‌لێن تۆ بۆچی له (چاودێر) و ده‌زگا عه‌لمانیه‌کان ده‌نوسیت. من ئه‌گه‌ر بۆم بکریت حه‌زم ده‌کرد له‌ناو جه‌ماوه‌ری موسولماندا کار بکه‌م و بیروپرای خۆم بکه‌یه‌نم پێیان، به‌لام به‌کرده‌یی بۆم ده‌رکه‌وت مه‌حاله‌ بتوانم له‌ناو چوارچیوه ئیسلامیه‌که‌دا بیروپرای خۆم بکه‌یه‌نم.

ده‌زگای (چاودێر)

ئهم نوسه‌ره ئیسلامیه‌کانه دێن ده‌زگایه‌کی گه‌وره‌ی فره‌لایه‌نی وه‌کو ده‌زگای چاودێر به‌ دژایه‌تی ئیسلام و سوکایه‌تیکردن به‌ بیروباوه‌ره‌کانی تۆمه‌تبار ده‌که‌ن، که ئه‌مه‌ش هاندانی جه‌ماوه‌ریکی ئایینداره‌ دژ به‌و ده‌زگایه‌.. له کاتی‌که‌دا ئه‌وه‌ی تو‌ره‌یی ئه‌وانی وروژاندوه ته‌نها هه‌ندی‌ک نوسین و تو‌یژینه‌وه‌یه‌.. به‌لکو له‌ جه‌وه‌هه‌ردا ته‌نها وینه‌یه‌که که مه‌لاکانی یه‌کی‌تی زانایان له‌ خۆیان‌وه به‌ (کاریکاتێر) یان داناوه‌.. ئه‌گه‌رنا بۆچی - بۆ نمونه - (مه‌ودا) پێش بلا‌وبونه‌وه‌ی ئه‌و وینه‌یه‌ هه‌یج هه‌ل‌ئۆستیکی نه‌بو، بۆچی کاتی‌ک من له (چاودێر) دا باسی (تیکه‌ل‌کردن له‌ چیرۆکه‌کانی قورئاندا) م کرد و دواتریش له (بۆچون) دا هه‌مان باس و خواس و زیاترم بلا‌و کرده‌وه بۆ هه‌یج هه‌ل‌ئۆستیکیان نه‌بو؟ به‌ مه‌رجێک ئه‌و فایل‌ه‌ی کاتی خۆی له (چاودێر) دا کرایه‌وه له‌سه‌ر (چیرۆکه‌کانی قورئان) جگه‌ له‌ من ئهم دو نوسه‌ره ئیسلامیه‌ش بانگه‌یشت کرابون بۆی: (نه‌شئه‌ت غه‌فور) و (فازل قه‌ره‌داغی).. که یه‌که‌میان ئاماده نه‌بو هه‌یج بنوسی‌ت و دوه‌میشیان به‌شداریی کرد به‌لام به‌بی ئه‌وه‌ی خۆی بدات له‌ کی‌شه‌کان و به‌های می‌ژویی چیرۆکه‌کانی قورئان.

ده‌مه‌وی‌ت بلی‌م ناو‌زپ‌اندنی ده‌زگای چاودێر به‌ سوکایه‌تیکردن و دژایه‌تی ئیسلام سته‌میکی گه‌وره‌یه که مه‌لاکان و ئیسلامیه‌کان ده‌یکه‌ن.. نه‌ک ته‌نها له‌ من و نوسه‌ره‌کانی تری پاشکۆی (پروانگه‌ و په‌خنه‌)، به‌لکو له‌پێشه‌وه له‌و هه‌مو رۆژنامه‌کاره‌ی که له‌و ده‌زگایه‌دا کاریان ته‌نها کاری رۆژنامه‌نوسی و باب‌ه‌ته‌ سیاسیه‌کان و هه‌والنێری و خزمه‌تی په‌وتی ئه‌ده‌ب و په‌خنه‌ی ئه‌ده‌بیه‌..

ئیسلامیه‌کان، به‌تایبه‌تی ئه‌و کۆمه‌له‌ نوسه‌ره‌ی (مه‌ودا)، مه‌به‌ستی خۆیان رۆن ناکه‌نه‌وه، دژ (خصم) ی راسته‌قینه‌ی خۆیان رۆن ناکه‌نه‌وه، له‌به‌ر چه‌ند هۆکاریک، له‌وانه: ده‌یان‌ه‌وی‌ت باب‌ه‌ته‌که‌ بپێچه‌ ناو هه‌ندی‌ک مه‌سه‌له‌ی سیاسیه‌وه، تا لیک‌دانه‌وه‌ی سیاسیه‌ی بۆ بکه‌ن و جه‌ماوه‌ریکی نا‌ره‌زا له‌ ده‌سه‌لات و لایه‌نیکی سیاسیه‌ی به‌ینه‌ ریزه‌که‌ی خۆیان و بتوانن له‌و رینگه‌یه‌وه خه‌لکانی‌ک هان بدن.. و بتوانن شه‌ریکی تر به‌ (عه‌لمانیه‌ت) بگێرن که بۆ ئیسلامیه‌کان دیوه‌زمه‌یه‌که که خه‌وی لی تاران‌دون، چونکه‌ پێیان ده‌لێت ئیوه‌ ناگه‌نه‌ ده‌سه‌لات، ئه‌گه‌ریش بگه‌نه‌ ده‌سه‌لات ئه‌وه کاتی‌ک ده‌بی‌ت که وه‌کو جه‌ماعه‌تی (ئه‌ردوگان) خۆتان بکه‌نه‌ ته‌یری مه‌عقول!

با شتیكتان بێ بلیم كه خۆشتان ده‌یزانن: شه‌ری ئیوه له‌گه‌ڵ من و ئه‌و نوسه‌رانه‌ی تری پاشكۆی (پوانگه و ره‌خنه) داوه.. ئه‌گه‌ریش من ده‌ست بکه‌م به‌ ده‌ركردنی گو‌فاره سه‌ربه‌خۆكه‌ی خۆم؛ ئه‌وا ئه‌و كاته ناچار ده‌بن له‌بری باسی (چاودێر) باسی گو‌فاری (ده‌ینا) بکه‌ن!

عه‌بدوله‌حمان به‌ده‌وی و قورئان

یه‌كێك له‌ نوسه‌ره‌كانی (مه‌ودا)، كه‌ ناوی (د. كه‌ریم ئه‌حمه‌د) ه، ئاماژه‌یه‌کی خێرای بۆ من كردوه كه‌ ده‌لێت "ده‌بوايه‌ ده‌رسی له‌ (عه‌بدوهره‌حمان به‌ده‌وی) وه‌رگرته‌یه‌ كه‌ ژیا‌نی له‌ فه‌لسه‌فه‌دا به‌سه‌ر برد و له‌ وجودیه‌ته‌وه‌ گه‌رايه‌وه‌ و بۆی ده‌ركه‌وت ئایین راسته‌ و قورئان كتیبی خوايه، نه‌ك بچیت له‌و زانیاریه‌ سه‌ره‌تاییه‌وه‌ ره‌خنه‌ له‌و ده‌رئه‌نجامانه‌ بگریت كه‌ ئه‌و "واته‌ به‌ده‌وی "پیی گه‌یشته‌" (مه‌ودا، ژ. ٥، لا. ٦). ئه‌مه‌ ده‌قیكه‌ كه‌ راسته‌وخۆ ده‌چیته‌ سه‌ر (ئه‌سلی مه‌وزوع) و بێ پیچ‌وپه‌نا باس له‌ شته‌كان ده‌كات.. جارێ پێش هه‌موو شتیك من به‌زه‌ییم به‌و كتیبه‌ی به‌ده‌ویدا دیته‌وه‌ كه‌ ده‌زگای تیشك وه‌رگیرانیکی كوردیان بۆ كردوه، كه‌ خراپترین وه‌رگیرانی بۆ كراوه، دو وه‌رگیرانی عه‌ره‌بیشی بۆ كراوه كه‌ ئه‌وانیش سته‌میان له‌ كتیبه‌كه‌ی به‌ده‌وی كردوه. دوا‌ی ئه‌وه‌ش به‌ده‌وی له‌ توێژینه‌وه‌ قورئانیه‌كاندا هه‌یج حسابی‌کی بۆ ناكریت، به‌ده‌وی لا‌ورگه‌ و زیاده‌یه‌ به‌سه‌ر بواری توێژینه‌وه‌ی قورئانه‌وه‌.. ئه‌گه‌ر به‌ده‌وی له‌ كۆتایی ژیا‌نیدا با‌ی داوه‌ته‌وه‌ سه‌ر بواری قسه‌كردن له‌ قورئان، ئه‌وا چه‌ندین توێژه‌ری گه‌وره‌مان هه‌یه‌ كه‌ ته‌مه‌ن و توانای زۆریان له‌ پێناوی توێژینه‌وه‌ی قورئاندا سه‌رف كردوه، ئه‌گه‌ر به‌ده‌وی تا‌كه‌ كتیبی‌کی له‌سه‌ر قورئان نوسیوه؛ ئه‌وا من هه‌ر له‌ منداڵیمه‌وه‌ تا ئیستا و تا كۆتایی ته‌مه‌نیشم خه‌ریکی تێرپامانم له‌ قورئان. كێشه‌كه‌ ئه‌وه‌یه: نوسه‌ریك، كه‌ هه‌موو ته‌مه‌نی به‌ قورئانه‌وه‌ خه‌ریك نه‌بوه، با فه‌یله‌سوفیك یان نوسه‌ری‌کی زه‌به‌لاحیش بی‌ت، له‌ كۆتایی ته‌مه‌نیدا بگه‌رپێته‌وه‌ و به‌په‌له‌پروزی شتیك له‌سه‌ر قورئان بنوسی‌ت.. بێ گومان ده‌كه‌وی‌ته‌ هه‌له‌ی كوشنده‌ی وه‌هاوه‌ كه‌ من لی‌ره‌ له‌ سلێمانی به‌ كه‌مترین تێرپامان هه‌ستیان بێ ده‌كه‌م..!

جارێکی تریش ئه‌وه‌ دو‌پات ده‌كه‌مه‌وه‌ كه‌ هه‌یج توێژه‌ری‌کی زانستی پ‌سپۆر له‌ توێژینه‌وه‌ قورئانیه‌كاندا ئاو‌ر له‌و كتیبه‌ی به‌ده‌وی ناداته‌وه‌. له‌ با‌شترین باریشدا ئه‌و كتیبه‌ی به‌ده‌وی نوسی‌نی كۆمه‌لیك په‌راوی‌زه‌ له‌سه‌ر هه‌ندیك بی‌رو‌رای خۆره‌ه‌لاتناسه‌كان له‌سه‌ر قورئان.

ئه‌گه‌ر با‌سی خۆیشم بکه‌م، ئه‌وه‌ی من ده‌یزانم له‌سه‌ر قورئان و ئه‌و كۆششه‌ی من كردومه‌ بۆ تی‌گه‌شتن له‌ دیارده‌ی قورئان، سته‌می‌کی گه‌وره‌یه‌ به‌و ته‌نها كتیبه‌ی به‌ده‌وی به‌راورد بکریت، چ ج‌ای ئه‌وه‌ی داوام لی‌ بکریت له‌به‌ر خاتری ئه‌وه‌ی به‌ده‌وی گه‌راوه‌ته‌وه‌ بۆ دا‌كو‌کی له‌ قورئان منیش لا‌سای ئه‌و بکه‌مه‌وه‌ یان ده‌رسی لی‌ وه‌ربگرم و واز له‌ ره‌خنه

24/12/2010

به‌یڤم. نیازیشم وایه به کتییکی عه‌ره‌بی پێداچونه‌وه بۆ ئهو کتییهی به‌ده‌وی بکه‌م، تا بزانی‌ت هه‌له و بیئاگاییه‌کانی به‌ده‌وی له‌و کتییهدا چی و چین (هه‌ندێک له‌مانه‌م به‌ سێ به‌ش له‌ چاودێردا باس کرد).. ئهو کاته بزانی‌م داکوکیکاره عه‌ره‌به‌کان ده‌لێن چی..

سه‌باره‌ت به (داکوکی له‌ قورئان)، منیش ره‌نگه له هه‌ندێک بابهدا داکوکی له قورئان بکه‌م (بۆ نمونه: من به‌پێچه‌وانه‌ی زۆریکه‌وه پێم وا نیه قورئان بیرۆکه‌ی له شیعری عه‌ره‌بیی پێش ئیسلام وه‌رگریتی، به‌لکو پێم وایه ئهو شیعره عه‌ره‌بییه‌ی که ده‌دریته پال قوناغی پێش ئیسلام و بیرۆکه و ده‌سته‌واژه‌ی قورئانیی تێدایه؛ دوا‌ی قورئان و به‌ لاساییکردنه‌وه‌ی قورئان دروست کراوه.. هه‌روه‌ها هه‌ندێک ره‌خنه‌ی زمانه‌وانی له قورئان گیراون، که من گه‌لێکیان ره‌ت ده‌که‌مه‌وه، گه‌لێکیشیان ده‌گه‌رپنمه‌وه بۆ هه‌له‌ی نوسینه‌وه و که‌م و کو‌ری له‌ ده‌رکردنی نوسخه‌ی ستانداردی قورئاندا). هه‌رچه‌ند مه‌به‌ستی من نه‌ داکوکیه نه‌ هێرش، به‌لام من له هه‌ر بابه‌تیکی قورئانیدا بیرو‌رای خۆم هه‌یه، که ره‌نگه زۆر جار به ره‌خنه‌ دا‌بنری‌ت، هه‌ندێک جاریش ره‌نگه به‌ داکوکی دا‌بنری‌ت. منیش مه‌رج نیه هه‌مو بیرو‌رایه‌کی خۆره‌له‌ت‌ناسی له‌سه‌ر قورئان په‌سه‌ند بکه‌م.. خۆره‌له‌ت‌ناسه‌کانیش ناکوکیان تێدایه، مه‌رج نیه هه‌ر یه‌کیان بیرو‌رای ئه‌وانی تر په‌سه‌ند بکات.. به‌لام ئیسلامیه‌کان ته‌نها داکوکیان ده‌وێت، ئه‌گه‌ر که‌سیک ته‌نها یه‌ک ره‌خنه‌ش له قورئان بگری‌ت ئه‌وان قبو‌لی نا‌کهن..

سو‌کایه‌تی به‌ بیرو‌رای زۆرینه‌!

ده‌لێن (٩٨٪) ی کورد موسو‌لمانه، بۆیه نایێت ره‌خنه‌ بگری‌ت له بیرو‌باوه‌ر و پیرۆزیه‌کانی ئهو خه‌لکه و ئهو ره‌خنه‌گرتنه سو‌کایه‌تیه!

ئه‌م قسه‌یه‌ش وه‌کو ئه‌وه وایه بلایێت له (٩٩٪) ی خه‌لک له سه‌رده‌می گالیلیودا باوه‌ریان وابو که زه‌وی جی‌گیره و ناسو‌رپه‌ته‌وه و ده‌باوایه گالیلیو نه‌یوتایه زه‌وی ده‌سو‌رپه‌ته‌وه چونکه ئه‌مه سو‌کایه‌تی بو به بیرو‌باوه‌ری ئهو خه‌لکه!
 زۆرینه‌ی کورد موسو‌لمانه؛ ئه‌مه نایێت پاساوی رێگه‌گرتن له تو‌یژینه‌وه‌ی زانستی له ئیسلام و قورئان. ئهو زۆرینه موسو‌لمانه‌ش یه‌کیان منم!

ئیمه چیمان کردوه بۆ قورئان و ئه‌وان چیان کردوه بۆ قورئان؟

لیکۆلینه‌وه له قورئان ئیسته له دهستی موسولمان ده‌رچوه. ئیسته موسولمان ته‌نها به‌رگری ده‌کات و که‌له‌پوری خۆی له‌ بوا‌ری لی‌کۆلینه‌وه‌ی قورئاندا دوباره‌ ده‌کاته‌وه. لی‌کۆلینه‌وه‌ی قورئان ئیسته له‌ ئە‌کادی‌میای خۆ‌رئا‌وا‌یدا مانای خۆی وه‌رگرتوه و به‌ره‌و ئە‌نجامه‌کانی خۆی ده‌چیت. ئە‌مانه‌ چە‌ند ناویکی دیاری ئە‌م بوا‌ره‌ن:

* ده‌ست‌نوسه‌ قورئانیه‌کانی سه‌نعا. له‌ سا‌لی (١٩٧٩) هه‌هه‌م ده‌ست‌نوسانه‌ تیشکیان خراوه‌ته‌ سه‌ر و سا‌لانی هه‌شتا‌کانی سه‌ده‌ی رابردو دو‌ خۆ‌ره‌ه‌لاتناس (گی‌رد ر. پوین و گراف قۆن بۆ‌ثمه‌ر) خه‌ریکی نۆ‌زه‌نکردنه‌وه و وینه‌گرتن و ئه‌رشیف‌کردنیان بون، و نمونه‌ی کۆ‌نترین ده‌ست‌نوسی قورئانیان تیدا‌یه، نمونه‌ی وایان تیدا‌یه که‌ ده‌گه‌رپه‌ته‌وه بۆ نی‌وه‌ی یه‌که‌می سه‌ده‌ی یه‌که‌می کۆ‌چی. من وینه‌ی گه‌لیک له‌م نمونه‌م له‌به‌ر ده‌ست‌دان. ئە‌و ده‌قه قورئانیانه‌ی له‌م ده‌ست‌نوسه‌ کۆ‌نانه‌دا ده‌بیرپه‌ته‌وه به‌گشتی هه‌ر هه‌مان ده‌قی قورئانی ئیستان به‌لام هه‌ندیک جیا‌وا‌زی وردیشیان هه‌یه که‌ سو‌دی‌ان هه‌یه بۆ سا‌خ‌کردنه‌وه‌ی ده‌قی قورئان. من خۆ‌م سو‌دم لی‌ بینون.

* کۆ‌رپوس کۆ‌رانی‌کۆ‌م، پ‌رۆ‌ژه‌یه‌کی ئا‌له‌مانی زه‌به‌لاحه‌ بۆ ئه‌رشیف‌کردن و لی‌کۆ‌لینه‌وه‌ و سا‌خ‌کردنه‌وه‌ی قورئان و هه‌رچی په‌یوه‌سته‌ به‌ قورئانه‌وه. ئە‌م پ‌رۆ‌ژه‌یه‌ ئامانجی ئە‌وه‌یه قورئان له‌ چوا‌رچی‌وه‌ی می‌ژوی و کولتوری خۆ‌یدا دا‌بنی‌ته‌وه، ئیتر لی‌کۆ‌لینه‌وه‌ی قورئان ده‌کات به‌ زانستی و هه‌کو بۆ‌ما‌وه‌ناسی یان گه‌ردیله‌ناسی. ئە‌م پ‌رۆ‌ژه‌یه‌ به‌ته‌وا‌وی قورئان سا‌خ ده‌کاته‌وه و هه‌چ نا‌رۆ‌شنی و گومانیک له‌ با‌س و خوا‌سی قورئاندا نا‌هیلپه‌ته‌وه. سه‌رۆ‌کی پ‌رۆ‌ژه‌یه‌ پ‌روفیسۆ‌ر (ئه‌نجیلیکا نو‌یفیرث) له‌ که‌ خانمی‌کی عه‌للامه‌ی ته‌مه‌ن (٦٥) سا‌له‌، ها‌وا‌کارانی‌شی هه‌مویان پ‌سپۆ‌ری زما‌نه‌ کۆ‌نه‌کان و می‌ژوی ئایینه‌کان و تو‌ی‌زینه‌وه‌ یه‌هودی - مه‌سیحی - ئیسلامیه‌کانن و هه‌رچی ده‌ست‌نوسی قورئان هه‌یه له‌ جیهاندا له‌به‌ر ده‌ستی‌اندا‌یه. پ‌رۆ‌ژه‌یه‌ سا‌لی (٢٠٠٧) دامه‌زراوه و سا‌لی (٢٠٢٥) به‌ پایان ده‌گات، وا‌ته (١٨) سا‌ل ده‌خایه‌نیت. من - ته‌ق‌ریبه‌ن - رۆ‌ژانه‌ مو‌تابه‌عه‌ی هه‌وا‌لی ئە‌م پ‌رۆ‌ژه‌یه‌ ده‌که‌م و ئا‌گایم له‌ کاره‌کانیان هه‌یه.

* کتیبه‌که‌ی (ئه‌نجیلیکا نو‌یفیرث) و دو‌ ها‌وا‌کاره‌که‌ی (نیکۆ‌لای سینای) و (میشایل مارکس): (قورئان له‌ کۆ‌ن‌تیک‌ستادا) (٢٠٠٩). ئە‌م کتیبه‌ که‌ (٧٥٠) لا‌په‌ره‌یه و به‌ ئینگلیزی نو‌سراوه، به‌ره‌مه‌مییکی پ‌رۆ‌ژه‌ی (کۆ‌رپوس کۆ‌رانی‌کۆ‌م) و ده‌سپیکه‌ بۆ کاره‌کانیان و کۆ‌مه‌لیک تو‌ی‌زینه‌وه‌ی به‌نرخه‌ له‌سه‌ر پیکه‌اتن و می‌ژوی ده‌قی قورئان.

* ئینسایکلو‌پیدیای قورئان. ئینسایکلو‌پیدیایه‌کی قورئانی گشتگیره‌ به‌ ئینگلیزی، (٦) به‌رگه‌ و سا‌لانی (٢٠٠١). (٢٠٠٦) ده‌رچوه (به‌رگی یه‌که‌م ٢٠٠١، به‌رگی پینجه‌م و شه‌شه‌م ٢٠٠٦)، و (ئه‌نجیلیکا نو‌یفیرث) له‌ نو‌سه‌ره‌ دیاره‌کانیه‌تی. له‌ هه‌مو مادده‌یه‌کدا ر‌ه‌گ‌ و‌رپه‌شه‌ی یه‌هودی و مه‌سیحی و عه‌ره‌بی بیرۆکه‌ قورئانیه‌که‌ ر‌ون ده‌کاته‌وه.

24/12/2010

* جاکلین شابی، که به قوتابی (موحه‌مه‌د ئه‌ركۆن) دێته هه‌ژمار و ئه‌ركۆن زۆر دوپاتی گرنگی توێژینه‌وه‌کانی ده‌کاته‌وه و پێی وایه توانیویهتی به‌ته‌واوی و به‌سه‌رکه‌وتویی قورئان له‌ چوارچێوه و کۆنتیکستی میژویی و کولتوری خۆیدا بخوێنێته‌وه. ئه‌م خانمه زانایه (ته‌مه‌ن ٦٨ ساڵ)، واته (شابی)، سی کتیی پێشه‌نگی هه‌یه له‌ بواره‌که‌دا به‌ فرانسی: دو کتیی یه‌که‌م سه‌باره‌ت به‌ میژوی یه‌که‌می ئیسلام: یه‌که‌میان به‌ ناوی (خاوه‌ندی خێله‌کان، ئیسلامی موحه‌مه‌د) (١٩٩٧)، و دوهمیان به‌ ناوی (له‌دیکبونی ئیسلام) (٢٠٠٤)، کتیی سییه‌میش سه‌باره‌ت به‌ پیکهاتنی ده‌قی قورئانه، به‌ ناوی (قورئانی ته‌فکیکراو، که‌سیته ته‌وراتیه‌کان به‌ عه‌ره‌بی) (٢٠٠٨). ئه‌م میژوه‌ی که‌ شابی ده‌یگێڕێته‌وه بۆ پیکهاتنی ئیسلام و قورئان ته‌واو جیاوازه له‌ باوه‌ری ئیسلامی و هیستۆریۆگرافیای ئیسلامی.

* کریستۆف لوکسینیرگ، خاوه‌نی کتیی (خوێندنه‌وه‌ی ئارامی - سوریانی بۆ قورئان - به‌شدارییه‌ک له‌ شیکاری زمانی قورئاندا) که به‌ ئاله‌مانی نوسراوه (٢٠٠٠) و وه‌رگێڕانی ئینگلیزی هه‌یه (٢٠٠٧) و وه‌رگێڕانی عه‌ره‌بییه‌ی به‌رپوه‌یه. نوسه‌ر له‌م په‌راوه‌ نوییه‌دا که‌ ناوه‌نده خۆره‌ه‌لاتناسیه‌کانی هه‌ژاندوه به‌ پێی میتۆدیک تاییه‌تی له‌ زمانی قورئان ده‌کۆلێته‌وه، به‌و پێیه که‌ زمانی قورئان ئه‌و زمانه عه‌ره‌بییه کلاسیکیه نه‌بوه که له‌ نوسراوه عه‌ره‌بییه‌کاندا هه‌یه به‌لکو تیکه‌له‌یه‌ک بوه له‌ زمانی ئارامی - سوریانی و زمانی عه‌ره‌بی، به‌لام دواتر له‌ خوێندنه‌وه‌یه‌کی هه‌له و یه‌ک لایه‌نه‌دا کراوه به‌ زمانیک عه‌ره‌بی پوخت، له‌م خوێندنه‌وه‌یه‌شدا چه‌ندین وشه و ده‌سته‌واژه به‌هه‌له‌ خوێنراوه‌ته‌وه و لێک دراوه‌ته‌وه و بونه‌ته‌ مایه‌ی کێشه و گرفتێ رافه‌ی قورئان. هه‌روه‌ها باسی هه‌ندیک پارچه‌ی قورئان ده‌کات که پێی وایه دارشته‌وه‌ی هه‌ندیک پارچه‌ی مه‌سیحین به‌ زمانی عه‌ره‌بی.

* گونته‌ر لولینگ، خاوه‌نی کتیی (ته‌حه‌دیه‌کی ئیسلام بۆ ریفۆرمکردن) (چاپی په‌ره‌پێدراوی ئینگلیزی ٢٠٠٣). ئه‌م خۆره‌ه‌لاتناسه ئاله‌مانیه‌ گه‌وره‌یه له‌م توێژینه‌وه‌یه‌دا که‌ ته‌رخانه بۆ لیکۆلینه‌وه‌ی قورئان و (٥٨٠ لاپه‌ره) یه‌ و به‌ ئینگلیزی نوسراوه، ده‌یسه‌لمینیت که‌ چه‌ند پارچه‌یه‌ک له‌ قورئان دارشته‌وه و بنیاتناوه‌ی عه‌ره‌بیانه‌ی کۆمه‌لێک ده‌ق و سرود و نزای مه‌سیحی بون. ئه‌مه‌ش هه‌لدانه‌وه‌ی نه‌ینییه‌کی گه‌وره‌ی قورئانه که‌ ده‌توانیت رێچکه‌ی باس‌وخواسی قورئان بگۆڕیت.

* گێرد ر. پوین و کارل - هه‌ینز تۆهلیگ: (ره‌گ‌ورپشه‌ شارده‌راوه‌کانی ئیسلام: توێژینه‌وه‌ی نوی له‌ میژویی زوی). که به‌ ئاله‌مانی به‌ره‌م هێنراوه (٢٠٠٥) و ئیستا وه‌رگێڕانی ئینگلیزی هه‌یه (٢٠٠٨). ئه‌م دو توێژه‌ره گه‌وره‌یه له‌م توێژینه‌وه‌ شۆرشگێڕه‌دا به‌ شیوه‌یه‌کی جیاواز چیرۆکی په‌یدا‌بونی ئیسلام (و قورئان) ده‌گێڕنه‌وه و پشت ده‌به‌ستن به‌ به‌لگه‌ی ئارکیۆلۆجیایی و به‌رجه‌سته نه‌ک گێڕانه‌وه ئیسلامیه‌کان خۆیان، پێیان وایه ده‌سته‌واژه‌ی (محمد) له‌ بنه‌ره‌تدا ته‌نها سیفه‌تی (مه‌سیح) بوه، پاشان ئه‌م سیفه‌ته (محمد) کراوه‌ته که‌سیته‌یه‌کی سه‌ربه‌خۆ و کراوه به‌ که‌سیته‌یه‌کی میژویی

24/12/2010

سه‌ربه‌خۆ، ئەمەش له‌سه‌ر ده‌ستی ئەو باڵه‌ مه‌سیحیه‌ی که له‌یه‌کتا په‌رسته‌یه‌وه‌ نزیکه‌ و ورده‌ ورده‌ ئیسلامی لێ پێک هاتوه‌. واته‌ (ئیسلام) و (موحه‌مه‌د) یش ته‌نها نوسخه‌یه‌کی خۆمالی بون له‌ (مه‌سیحیه‌ت) و (مه‌سیح). به‌پێی لیکۆلینه‌وه‌ که‌ش پیکهاتنی قورئان (٢٠٠) سالی خایاندوه‌.

* نۆلیدیکی - شقالی - بێرگه‌شته‌یه‌سه‌ر - پریتزل: میژوی قورئان. که‌ به‌ ئاله‌مانی نوسراوه‌ (١٨٦٠ - ١٩٣٨) و وه‌رگیرانی تورکی (١٩٧٠) و عه‌ره‌بی (٢٠٠٤) یشی هه‌یه‌. که‌ ئەمه‌ توێژینه‌وه‌یه‌کی گه‌شتگیره‌ له‌سه‌ر میژوی (پیکهاتن و نوسینه‌وه‌ و کۆکردنه‌وه‌ و ده‌رکردنی مو‌صحف‌ی ستاندارد) ی قورئان و شیوازی نوسینه‌وه‌ی قورئان و مو‌صحف‌ و خوێندنه‌وه‌ جیاوازه‌کانی قورئان. ئەم شاکاره‌ گه‌وره‌یه‌ (٣) به‌رگه‌ و نه‌وه‌یه‌ک له‌ خۆره‌ه‌ لاتناسانی ئاله‌مانی کاریان له‌سه‌ر کردوه‌ (تیۆدۆر نۆلیدیکی بنه‌ره‌ته‌که‌ی نوسیه‌وه‌ ١٨٦٠، فریدریک شقالی نوێی کردوه‌ ته‌وه‌ و به‌رگی یه‌که‌می ده‌رکردوه‌ ١٩٠٩، به‌رگی دو‌ه‌میش که‌ هه‌ر شقالی به‌ره‌می هه‌ینابو، دوا‌ی مردنی ئەو هه‌ینریخ زیمرن و ئۆگه‌ست فیشه‌ر ئاماده‌یان کرد بۆ چاپ و بلاویان کردوه‌ ١٩١٩، ئینجا گۆته‌یلڤ بێرگه‌شته‌یه‌سه‌ر به‌رگی سییه‌می به‌ره‌م هه‌یناوه‌، به‌لام ئۆتۆ پریتزل ئاماده‌ی کرد بۆ چاپ هه‌تا چاپی کۆتایی بلاو کردوه‌ ١٩٣٨). ئەم کتێبه‌ ناوازه‌یه‌ به‌ردی بناغه‌ی هه‌مو توێژینه‌وه‌ قورئانه‌که‌نه‌ له‌ ئورۆپا و (به‌ردی گۆشه‌) ی پرۆژه‌ی (کۆرپوس کۆرانی‌کوم) یشه‌.

ئهمانه‌ ته‌نها چهند ناویکی دیاری پرۆژه‌ زانسته‌ نوێیه‌کانن بۆ توێژینه‌وه‌ و ساخکردنه‌وه‌ی قورئان و میژوی یه‌که‌می ئیسلام.

ئهی ئیسلامیه‌کانی کوردستان چییان کردوه‌ بۆ لیکۆلینه‌وه‌ی قورئان؟ یه‌کیک له‌ کاره‌کانیان بریتیه‌ له‌ (ته‌فسیری ئاسان) که‌ تا ئیستاش پره‌ له‌ هه‌له‌ی ته‌فسیری و زمانی له‌ لیکدانه‌وه‌ی ده‌قه‌که‌دا. له‌گه‌ڵ هه‌ندیک باس‌و‌خواسی (ئیعجازی زانستی) و (ئیعجازی ژماره‌یی) که‌ هه‌موی نه‌قله‌ له‌ (عبد الدائم الکحیل) و (زغلول النجار) و هاوشیوه‌کانیان و هه‌م‌و‌یشی ته‌نها ساخته‌کردنی هۆشیاری تاک‌ی موسولمانن و زیاتریش دوری ده‌خه‌نه‌وه‌ له‌ توێژینه‌وه‌ ئیسلامیه‌ په‌سه‌نه‌کان و له‌ توێژینه‌وه‌ زانسته‌ نوێیه‌کانیش.

موسولمانی هاوچه‌رخ، به‌تایبه‌تی ئیسلامیه‌کانی کوردستان، له‌بری ئەوه‌ی خه‌ریک بن به‌ زانسته‌ قورئانه‌ په‌سه‌نه‌کانه‌وه‌ وه‌ک (القراءات) و (رسم المصحف) و (ضبط المصحف) و (فواصل الآي) و (عدد الآي) و (الوقف والابتداء) و (مشکلات القرآن) و (مبهمات القرآن) و (الناسخ والمنسوخ) و (أسباب النزول) و ... هتد؛ له‌بری ئەوه‌ سه‌رقالی هه‌ندیک باس‌و‌خواسی ترن که‌ ته‌نها پرۆپاگه‌ندای بیروباوه‌رن و چاوو‌ر‌پاو‌کردنن له‌ خه‌لک، وه‌کو ئەوه‌ی پێیان ده‌وتریت (ئیعجازی زانستی) و (ئیعجازی ژماره‌یی).. به‌ کورق باس‌و‌خواسی موسولمانی هاوچه‌رخ له‌سه‌ر قورئان ته‌نها کۆمه‌لێک باس‌و‌خواسی باوه‌ردارانه‌ (ایمانی) ن و به‌های زانستیان نیه‌، له‌ ئەکا‌دی‌میا‌یشدا ته‌نها له‌ زانکۆ

ئیسلامیه‌کان و کۆلیج و به‌شه ئیسلامیه‌کاندا جێیان ده‌بێته‌وه که جیاوازییه‌کی جه‌وه‌هه‌ریان نیه له حو‌جره‌کانی جاران ئه‌وه‌نده نه‌بێت خۆب‌دنی حو‌جره‌کانی جاران قورستر و وردتر بوه. ئه‌گه‌رنا ئه‌و باس و خواسه‌ی ئیسلامیه‌کان له‌سه‌ر قورئان له ئه‌کادیمیای راسته‌قینه‌دا ر‌وی مه‌جلیسی نیه. به‌ل‌کو گه‌وره‌ترین کاری ئیسلامیه‌کان له‌سه‌ر قورئان هه‌ر ئه‌وه‌یه هه‌مو ر‌ه‌مه‌زانی‌ک خه‌تمی ده‌که‌ن!

من چیم ئاماده‌یه؟

په‌یوه‌ندی من به قورئان و لیک‌کۆڵینه‌وه‌ی قورئانه‌وه په‌یوه‌ندییه‌کی سه‌ره‌پیی نیه.. من له پۆلی دوه‌می سه‌ره‌تایمه‌وه خه‌ریکی قورئانم و له‌و کاته‌وه له جیهانی قورئاندا ده‌ژیم و له‌و کاته‌وه لێی ر‌اده‌مێنم. ئه‌وه‌ی من ئاماده‌م کردوه بۆ خۆب‌دنی کورد و جیهان ئه‌مانه‌ن:

۱. ده‌ینا، که گۆ‌فاریکی مان‌گانه‌ی سه‌ربه‌خۆیه و تایبه‌ته به ئاینناسی و ئیسلامناسی و قورئانناسیه‌وه و نو‌یترین ئه‌نجامه زانسته‌یه‌کانی ئه‌و بو‌ارانه به شی‌وازی ر‌ۆژنامه‌یی پوخت و ر‌ون بلا‌وه‌کاته‌وه و خۆب‌دنی کورد ئاشنا ده‌کات به ئه‌نجامه نو‌یه‌یه‌کان و ئاسۆ نو‌یه‌یه‌کانی لیک‌کۆڵینه‌وه له ئاین و ئیسلام و قورئان. سه‌ر‌قالیم به هه‌ندیک تو‌یژینه‌وه و کاری تره‌وه ده‌ر‌چونی ژماره‌ی یه‌که‌می دوا خست.

ب. کۆمه‌لی‌ک کتیب که خه‌ریکی ئاماده‌کردنیانم بۆ چاپ:

۱. ر‌ه‌خنه له لیک‌دانه‌وه‌ی زانستی بۆ قورئان، و ساخته‌یی ئی‌ع‌ج‌ازی زانستی قورئان.

۲. ر‌ه‌خنه له ئی‌ع‌ج‌ازی ژماره‌یی قورئان.

۳. دایکی باوه‌ر‌داران ر‌ۆله‌کانی ده‌خوات. ئه‌مه وه‌ر‌گێ‌ر‌ان و ساخ‌کردنه‌وه‌ی کتیبه‌که‌ی (نبیل فیاض) ه: (أم المؤمنین ت‌اکل أولادها) که می‌ژوی که‌سیتی و کاره‌کانی ع‌ائیشه ده‌نوسیت‌ه‌وه به‌پیی سه‌ر‌چاوه ئیسلامیه‌کان.

۴. چیرۆکه قورئانه‌یه‌کان، به‌های می‌ژویان و ر‌یشه‌ی کولتوریان - سه‌ره‌تایه‌ک بۆ (ر‌ه‌خنه‌سازی می‌ژوی) ی قورئان، که ئه‌م با‌سانه له خۆ ده‌گریت: (می‌ژوی) و (نیم‌چه‌می‌ژوی) و (نامی‌ژوی) له چیرۆکه‌کانی قورئاندا، (ئه‌فسانه) و (ئه‌فسانه‌ی میلی) و (چیرۆکی میلی) له چیرۆکه‌نامی‌ژویه‌کانی قورئاندا، تیکه‌ل‌کردن له چیرۆکه‌کانی قورئاندا، چیرۆکی دروست‌کردنی (ئاسان و زه‌وی)، چیرۆکی (ئاده‌م و هه‌وا)، چیرۆکی (قابیل و ه‌ابیل)، چیرۆکی (توفان)، چیرۆکه‌کانی تری قورئان.

۵. کاریگه‌ری سوریانی له‌سه‌ر شی‌وازی قورئان (وه‌ر‌گێ‌ر‌انی کوردی و عه‌ره‌بی و ساخ‌کردنه‌وه). ئه‌مه وه‌ر‌گێ‌ر‌انی لیک‌کۆڵینه‌وه‌یه‌کی گر‌نگی (ئه‌لفونس مینگانا) یه به ناوی *Syriac Influence on the Style of the Qur'an*.

٦. چه‌مکی ناو، له‌نیوان گوتاری قورئانی و بونیادی هزری مرۆفدا.
٧. دۆزینه‌وه‌یه‌کی گرنگ له‌ بوا‌ری میژوی قورئاندا. ئه‌مه‌ با‌سی ده‌ست‌نوسه‌ قورئانه‌کانی یه‌مه‌نه‌.
٨. کورته‌ی میژوی مزگینێ - ئایا له‌ ته‌و‌رات و ئینجیلدا مژده‌ به‌ هاتنی مو‌حه‌مه‌د دراوه‌؟
٩. ئایا پی‌غه‌مبه‌ری ئیسلام خو‌ینده‌وار بو‌ه‌؟
١٠. ئایا پی‌غه‌مبه‌ری ئیسلام ناوی چی بو‌ه‌؟
١١. ئایا قورئان ته‌و‌رات و ئینجیل به‌ ده‌ست‌کاری‌کراو ده‌زانیت؟
١٢. عه‌لمانیه‌ت، گرفتێ پیناسه‌کردن و جیکه‌وتی له‌ ئیسلامدا.
١٣. ده‌رباره‌ی توند‌وتیژی ئایینی و ئه‌گه‌ره‌کانی چاک‌سازی ئایینی له‌ جیهانی ئیسلامدا.
١٤. بیناسازی په‌رستگا له‌نیوان ئیسلام و ئایینه‌ دێرینه‌کاندا - مناره‌ و گومه‌زی مزگه‌وت به‌ نمونه‌، و سه‌ره‌تایه‌ک ده‌رباره‌ی چو‌کپه‌رستی له‌ کولتوره‌ دێرینه‌کاندا.
١٥. ده‌رباره‌ی رۆژو له‌ ئیسلامدا - زیانه‌کانی رۆژوی ئیسلامی، ره‌گ‌و‌رپیشه‌ و ئامانجی رۆژوی ئیسلامی، سه‌پاندنی رۆژو له‌ ئیسلامدا.
١٦. فریاد‌ره‌س له‌ کولتور و ئایینه‌کانی جیهاندا.
١٧. پیاوانی ئایینی و گوتار و ئاستی مه‌عریفیانی له‌ کۆمه‌لگای ئیسلامیدا: پیاوانی ئایینی، له‌نیوان ده‌سه‌لاتی سیاسی و ده‌سه‌لاتی ئایینیدا. پیاوانی ئایینی، له‌نیوان کاری زانستی و داد‌گایی‌کردنی نو‌سه‌راندا. گوتاری پیاوانی ئایینی، تیکه‌له‌یه‌ک له‌ نه‌زانین و ته‌شه‌یر و ته‌کفیر.
١٨. کورته‌ی میژوی پی‌غه‌مبه‌رایه‌تی - نه‌ینیه‌کانی وه‌حی و پی‌غه‌مبه‌رایه‌تی و ئه‌زمونی رۆحی، له‌ روانگه‌ی زانستی ده‌مارناسی و می‌شک‌ناسیه‌وه‌. ئه‌مه‌ هیشتا له‌ سه‌ره‌تادایه‌.
١٩. ئیلامی دوا‌زه‌هه‌م (مه‌هدی) له‌ بیرێ ئایینی - سیاسی شیعه‌ی ئیلامیدا - له‌ نیوان گریانه‌ و واقیعه‌دا.
٢٠. نسخ‌ الآيات، بین القرآن و علم‌ الناسخ‌ و المنسوخ‌.
- ج. پرۆژه‌یه‌کی‌شم هه‌یه‌ له‌سه‌ر قورئان که‌ حسابی وردم بۆ هه‌مو وشه‌ و پیت و نوخته‌ و سه‌روبو‌ریکی قورئان کردوه‌ و پشتم به‌ خو‌یندنه‌وه‌ و مو‌صحفه‌ جیاوا‌زه‌کانی قورئان و ده‌ست‌نوسه‌کانی قورئانیش به‌ستوه‌. که‌ ئه‌مه‌یان شتی‌که‌ ئیتر له‌ توانای خو‌ینه‌واری کورد به‌ده‌ره‌. له‌ کاتی خو‌یدا ئاگادار ده‌بن ئه‌و پرۆژه‌یه‌ چیه‌ و چ شۆرشێک ده‌کات له‌ بوا‌ری تو‌یژینه‌وه‌ی قورئاندا.

ئینجا بزانم ئه‌و کاته ئیسلامیه‌کانی کوردستان چ وه‌لامیکی زانستییان ده‌ییت.. وه‌لامی زانستییان ده‌ییت یان ته‌نها سکالا وه‌هه‌لچون.

به‌لکو به‌راشکاوی ده‌ییلیم: ئامانجی من گه‌یشتنه‌وه به / وه‌لکو پێشده‌انه‌وهی / توێژینه‌وه جیهانیه‌کانه له‌ بواری لیکۆلینه‌وهی قورئاندا، نه‌ك مشتومر له‌گه‌ڵ کۆمه‌ڵێک رۆشنیر و خوێنه‌واری ساده و کۆمه‌ڵێک وتار و نویسی ناوخۆیی (محلی).

کوان خوێنه‌واره جیددییه‌کانتان؟!

کێشه‌یه‌کی من به‌ ده‌ست ئیسلامیه‌کانه‌وه ئه‌وه‌یه هه‌مو جارێک من توشم ده‌ییت به‌ توشی نوسه‌ریکی لاوه‌کیانه‌وه. هیچ کاتێک خوێنه‌وارێکی ئیسلامی که‌ شت بی‌ت و شایه‌نی ئه‌وه بی‌ت که به‌ جیددی وه‌لامی بده‌مه‌وه نه‌هاتوه به‌دواداچون بۆ نویسه‌ره‌خه‌نیه‌کانی من بکات. کاتی خۆی (ده‌ورو به‌ری ۲۰۰۱) توێژینه‌وه‌یه‌کی ره‌خه‌نیه‌م له‌سه‌ر (ئیعجازی زانستی قورئان) نویسی و له‌ گوڤاری (هه‌ژان) دا بلاوم کرده‌وه (که‌ ئه‌و کاته بیست سالانی‌ک بوم).. چاوه‌ڕپیی ئه‌وه بوم نوسه‌ره‌ کورده‌ دیاره‌کانی بواری (ئیعجازی زانستی قورئان) (وه‌کو "شه‌مال موفتی" و نه‌شه‌ت غه‌فور)، هه‌لۆیستیان هه‌بی‌ت، به‌لام جگه‌ له‌ هه‌ندێک قسه‌ و گله‌یی و شکات (!) که‌ پێم ده‌گه‌شتنه‌وه هیچ هه‌لۆیستیکیان نه‌بو، له‌بری ئه‌وانه‌ رۆشنیرێکی ئیسلامی هات و وه‌لامی منی دایه‌وه و داوکی له‌ (ئیعجازی زانستی قورئان) کرد که‌ جگه‌ له‌ کۆمه‌ڵێک برۆیانوی (ئیمانی) هه‌یچی تری نه‌خسته‌ پال بابه‌ته‌که، به‌لکو له‌ نه‌شاره‌زایی خۆیه‌وه هاتبو نکولی له‌و یاسا زمانه‌وانیه‌ش کردبو که‌ من بۆ ساخکردنه‌وهی لیکدانه‌وه‌کان پشتم پێ به‌ستبون!!.. بۆ نمونه: من باسی رێسای (تأنیث) ی (اسم الجمع) کردبو، که‌چی ئه‌و، جگه‌له‌وه‌ی (اسم الجمع) و (الجمع) ی تیکه‌ڵ کردبو، له‌ خۆیه‌وه وتبوی ئه‌و رێسایه‌ ناوکی قوتابخانه‌ی (کوفه‌) و قوتابخانه‌ی (به‌صره‌) ی تیدا به‌!

جا قسه‌که‌ی من ئه‌وه‌یه: باشه‌ خوێنه‌واره ئیسلامیه جیددییه‌کان له‌ کۆین ئه‌گه‌ر هه‌ن؟ بۆ هه‌یچ کاتێک خوێنه‌وارێکی ئیسلامی نایه‌ت وه‌لام بداته‌وه که‌ ئیمه‌ مشتومری له‌گه‌ڵ بکه‌ین و کاته‌که‌مان له‌گه‌ڵی به‌ فیرۆ نه‌چیت؟ بۆ هه‌ر هه‌ندێک رۆشنیری ساده و کۆله‌ خوێنه‌وار رۆبه‌رومان ده‌بنه‌وه؟ کوان خوێنه‌واره‌کانتان؟ کوان وه‌لامه‌ زانستیه‌کانتان؟ هه‌ر ده‌زانن سکالا تۆمار بکه‌ن و هه‌ندێک وتاری رۆژنامه‌یی بنوسن و نا‌ره‌زایی ده‌ربهرن!!

sarwar-penjweni@hotmail.com